

**महाराष्ट्र शासन**

पाणी पुरवठा व स्वच्छता विभाग,  
शासन निर्णय क्र.बीयुडी २००७/प्र.क्र.२४(२)/पापु ०८  
मंत्रालय, मुंबई ४०० ०३२, दिनांक :- ९ एप्रिल, २००७

**वाचा :-**

- १) शासन निर्णय, पा. पु. व स्व. वि., क्र. पापुयो ११९७/प्र.क्र.१६०/पापु ०४, दि. ३ डिसेंबर, १९९७.
- २) शासन निर्णय क्र.बीयुडी २००७/प्र.क्र.२४(१)/पापु ०८, दिनांक ९ एप्रिल, २००७

**प्रस्तावना :-**

राज्यातील ग्रामीण व नागरी पाणीपुरवठा योजनांसाठी शासनाकडून देय असलेल्या अनुदानाकरिता निधी उपलब्ध करण्यासाठी मंत्रिमंडळ नियोजन उपसमितीने दरवर्षी मंजूर केलेल्या नियतव्ययाच्या मर्यादेत भांडवली बाजारातून कर्जरोखे उभारून व वित्तीय संस्थाकडून कर्ज घेऊन निधी उभारण्यास, शासन निर्णय, पाणी पुरवठा व स्वच्छता विभाग, क्र.पापुयो ११९७/ प्र.क्र.१६०/ पापु-०४, दिनांक ३ डिसेंबर १९९७ अन्वये महाराष्ट्र जीवन प्राधिकरणास प्राधिकृत केलेले आहे. त्यानुसार महाराष्ट्र जीवन प्राधिकरणाने सन १९९७ ते मार्च २००६ पर्यंत उभारलेल्या कर्जरोखे व कर्जावरील मुद्दल, व्याज व हमीशुल्काच्या परतफेडीसाठी सन २००७-०८ करिता रु. ७६५,९७,४३,०००/- एवढी अर्थसंकल्पीय तरतूद केलेली आहे. सदर तरतूदीपैकी रु. ४५९,८२,००,०००/- (रुपये चारशे एकोण साठ कोटी ब्याऐंशी लाख फक्त) इतके लेखानुदान पहिल्या दोन महिन्यातील खर्च भागविण्यासाठी उपलब्ध आहे. संदर्भाधीन २ च्या शासन निर्णयान्वये सदर लेखानुदानातून रु. ४३,९४,५८,५००/- एवढे अनुदान वितरीत करण्यात आले आहे. कर्जरोखे मालिका १२ च्या व्याजाच्या परतफेडीसाठी रु. ४६,१९,७०,०००/- एवढे अनुदान महाराष्ट्र जीवन प्राधिकरणाला वितरीत करण्याचा प्रस्ताव शासनाच्या विचाराधीन होता.

**शासन निर्णय :-**

महाराष्ट्र जीवन प्राधिकरणास कर्जरोखे मालिका- १२ वरील व्याज अदा करण्यासाठी दि.२०.४.२००६ रोजी देय झालेला खर्च भागविण्यासाठी मुद्दल रु. ४६,१९,७०,०००/- (रुपये सहाचालीस कोटी एकोणीस लाख सत्तर हजार फक्त ) एवढे लेखानुदान सदस्य सचिव, महाराष्ट्र जीवन प्राधिकरण यांना खालील अटीवर रोख मुक्त करण्यात येत आहे.

- १) सदस्य सचिव, महाराष्ट्र जीवन प्राधिकरण यांनी वरील मंजूर रकमेच्या खर्चाचे स्वतंत्र लेखे ठेवावेत.
- २) ही मंजूर रक्कम त्यासाठी उघडण्यात आलेल्या वेगळ्या विनिर्दिष्ट खात्यामध्येच जमा करावी. तसेच ही रक्कम अन्य कोणत्याही कामासाठी वापरली जाणार नाही याची दक्षता घ्यावी. याबाबतची माहिती शासनास द्यावी.
- ३) वरील मंजूर केलेल्या अनुदानातून केलेल्या खर्चाचे लेखे तपासणीचे अधिकार महालेखापाल, महाराष्ट्र मुंबई/ नागपूर यांना किंवा खास अधिकार दिलेल्या विभागातील अधिकारी यांना देण्यात येत आहेत. तसेच याबाबतची संबंधित कागदपत्रे, महालेखापाल किंवा खास अधिकार दिलेल्या विभागातील अधिकारी यांनी मागणी केल्यास महाराष्ट्र जीवन प्राधिकरणाने त्यांना तात्काळ उपलब्ध करून द्यावीत.
- ४) या मंजूर अनुदानाची उपयोगिता प्रमाणपत्रे प्राधिकरणाने द्यावयाची आहेत. त्यात दर्शविलेल्या खर्चाच्या रकमा प्राधिकरणाचे वित्तिय सल्लागार व मुख्य लेखाधिकारी यांनी प्रमाणित करून स्वाक्षरीत कराव्यात व ती प्रमाणपत्रे प्राधिकरणाचे सदस्य सचिव यांनी प्रतिस्वाक्षरीत कराव्यात. उपयोगिता प्रमाणपत्राच्या प्रती महालेखापाल, महाराष्ट्र मुंबई / नागपूर आणि अधिदान व लेखा अधिकारी यांना पाठविण्यात याव्यात.

५) या मंजूर अनुदानातून केलेल्या खर्चाच्या ताळमेळाची कार्यवाही महाराष्ट्र जीवन प्राधिकरणाने करावी व त्याबाबतचा अहवाल या विभागाकडे (कार्यासन क्र.पापु २०) पाठवावा. तसेच रकमा कोषागारातून काढल्याची माहिती प्रमाणक क्रमांकासह या विभागाकडे पाठवावी.

२. वर मुक्त करण्यात आलेले अनुदान प्राप्त करून घेण्यासाठी महाराष्ट्र जीवन प्राधिकरणाचे सदस्य सचिव किंवा प्राधिकरणाचे वित्तीय सल्लागार व मुख्य लेखाधिकारी, श्री. प्र.वा.पांढरीपांडे यांच्या सहीने तयार केलेले व पाणी पुरवठा व स्वच्छता विभागातील उप सचिव, श्री. ना. रा. शेंदे यांनी प्रतिस्वाक्षरी केलेले देयक अधिदान व लेखा अधिकारी, मुंबई यांना सादर करावे. अधिदान व लेखाधिकारी यांनी सदर देयकातील मंजूर रक्कम शासनाने उभारलेल्या कर्जावरील व्याजाच्या प्रदानासाठी वापरण्यात येणार असल्याने तात्काळ धनादेशाद्वारे अदा करावी. सदर धनादेश महाराष्ट्र जीवन प्राधिकरण, मुंबई यांचे नावे काढण्यात यावा. उपसचिव, पाणी पुरवठा व स्वच्छता विभाग यांना प्राधिकरणाने सादर केलेल्या देयकावर प्रतिस्वाक्षरी करण्याचे अधिकार देण्यात येत आहेत.

३. परिच्छेद २ मध्ये नमूद केल्याप्रमाणे रु.४६,१९,७०,०००/- (रुपये सेहचाळीस कोटी एकोणीस लाख सत्तर हजार फक्त ) लेखाशिर्ष "मागणी क्र-वाय-२, २२१५ पाणी पुरवठा व स्वच्छता ०१, पाणी पुरवठा-१९१-स्थानिक संस्था, नगरपालिका इत्यादिना सहाय्य (०१)(०६) कर्जरोख्यावरील व वित्तीय व इतर संस्थाकडून घेतलेल्या कर्जावरील बांधील दायित्वाच्या परतफेडीसाठी महाराष्ट्र जीवन प्राधिकरणाला सहाय्यक अनुदान (योजनेतर) (२२१५ १९०५) ३१ सहाय्यक अनुदान" खाली या वर्षी उपलब्ध लेखानुदानातून भागवावा व या लेखाशिर्षाखाली खर्ची टाकावा.

४) सदर शासन निर्णय वित्त विभागाच्या परिपत्रक क्र. अंदाज-१००७/सीआर १०२/ २००७/अर्थसंकल्प-३ दि.३० मार्च २००७ अन्वये निर्गमित करण्यात येत आहे.

५) सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक संकेतांक २००७०४०९१२०८१०००१ आहे.

महाराष्ट्राचे राज्यपाल यांच्या आदेशानुसार व नांवाने,



(शं.गो.भोईर)

कार्यासन अधिकारी, महाराष्ट्र शासन.

प्रति,

- १) महालेखापाल, महाराष्ट्र -१ (लेखा व अनुज्ञेयता) मुंबई.
- २) महालेखापाल, महाराष्ट्र -२ (लेखा व अनुज्ञेयता) नागपूर.
- ३) महालेखापाल, महाराष्ट्र -१ (लेखापरिक्षा) मुंबई.
- ४) महालेखापाल, महाराष्ट्र -२ (लेखापरिक्षा) नागपूर.
- ५) सदस्य सचिव, महाराष्ट्र जीवन प्राधिकरण, मुंबई -२१
- ६) वित्तीय सल्लागार व मुख्यलेखाधिकारी, महाराष्ट्र जीवन प्राधिकरण, सिडको भवन बेलापूर, नवी मुंबई.
- ७) अधिदान व लेखाधिकारी, मुंबई
- ८) निवासी लेखा अधिकारी, मुंबई.
- ९) वित्त विभाग(अर्थसंकल्प-१९/व्यय-३/अर्थोपाय/अर्थबळ)
- १०) सह सचिव, पाणी पुरवठा व स्वच्छता विभाग, मंत्रालय, मुंबई ४०० ०३२
- ११) कार्यासन पापु २०, पाणी पुरवठा व स्वच्छता विभाग, मंत्रालय, मुंबई ४०० ०३२
- १२) निवडनस्ती -पापु ०८, पाणी पुरवठा व स्वच्छता विभाग.